

Azərbaycan-ABŞ münasibətləri və regional təhlükəsizlik məsələləri müzakirə olunub

Sentyabrın 30-da Azərbaycanın xarici işlər naziri Ceyhun Bayramov ABŞ Dövlət Departamentinin Avropa və Avra-siya məsələləri üzrə Bürosunun baş müşaviri Vayət Tolki və səfirliyin müvəqqəti işlər vəkili Emi Karlonla görüşüb.



Xarici İşlər Nazirliyinin Mətbuat xidməti idarəsindən AZƏR-TAC-a bildiriblər ki, görüşdə Azərbaycan-ABŞ münasibətləri, Strateji Tərəfdaşlıq Xartiyasının hazırlanması məqsədilə Strateji İşçi Qrupunun yaradılması haqqında Anlaşma Memorandumun-dan irəli gələn məsələlər, Azərbaycan-Ermənistan normallaşma prosesi və bu çərçivədə Vaşinqton razılaşmalarının icrası, habelə qarşılıqlı maraq doğuran regional və beynəlxalq təhlükəsizlik məsələləri müzakirə olunub.

İki ölkə rəsmiləri və nümayəndələri tərəfindən həyata keçirilən qarşılıqlı səfərlərin münasibətlərin inkişafında əhəmiyyətli yer tutduğu qeyd edilib.

Görüş zamanı həmçinin qarşılıqlı maraq doğuran digər məsələlər ətrafında fikir mübadiləsi aparılıb.